



கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 39 - திருவள்ளூர் ஆண்டு 2055 - புரட்டாசி 01 - செவ்வாய்க்கிழமை 17 செப்டம்பர் 2024 - சென்னை 28 + 12 பக்கங்கள் Established: 10.8.1942 - Volume: 83 - Issue 39: Thiruvalluvar Year - 2055 - Purataasi 01 - Tuesday 17 September 2024 - Chennai 28 + 12 Pages ₹ 5.00

முப்பெரும் விழா; எப்பக்கமும் இருவண்ணக் கொடிகள்!



செப்டம்பர் மாதம் -
திராவிட மாதம்!

செப்டம்பர் மாதத்தைத் “திராவிட மாதம்” எனப் பெயரிட்டழைத்து நாம் பெருமிதம் கொள்ளும் அளவுக்கு, அந்த மாதம் தனிச் சிறப்புகள் கொண்டது. கழகத்தின் தகவல் - தொழில்நுட்ப அணி (I.T.Wing), செப்டம்பர் மாதம் எப்படி திராவிட மாதம் என்பதற்கான பொருத்தப்பாடுகளை விளக்கி “வீடியோ” ஒன்றையே வெளியிட்டுள்ளது. பேராசிரியர் சுப. வீரபாண்டியன் அவர்களை ஆசிரியராகக் கொண்டு வெளிவரும் மாத இதழான “திராவிட முழக்கம்”, செப்டம்பர் மாத இதழை “திராவிட மாத” இதழ் என்று பொறிக்கப்பட்டிருக்கிறது.

சென்னையில் நமது அண்ணா அறிவாலயம் கடடி முடிக்கப்பட்டு திறக்கப்பட்டது 1987 செப்டம்பர் மாதத்தில்தான். சுயமரியாதை இயக்க வீரர் டபிள்யூ.பி.ஏ.சுவந்திர பாண்டியனார் பிறந்ததும் செப்டம்பர் 15-ல்தான். சிந்து சமவெளி நாகரிகம், திராவிட நாகரிகமே என அகழ்வாராய்ச்சியாளர் ஜான் மார்ஷல் அகிலத்துக்கு அறிவித்ததும் 1924 செப்டம்பர் 24-ல்தான். எனவே நம்மைப் பொருத்தவரை, செப்டம்பர் மாதத்தைத் “திராவிட மாதம்” என்றழைத்திட எல்லா உரிமைகளையும் வரலாறு ஏற்படுத்தித் தந்திருக்கிறது.

தி.மு.க.கழகத்தின் தோற்றமும், நோக்கமும்!
தென்னாட்டின் விடிவெள்ளி



யாகத் “திராவிட முன்னேற்றக் கழகம்” என்ற நம்முடைய அமைப்பு 17.9.1949 அன்று, சமுதாயத்துறையிலே சீர்திருத்தம், பொருளாதாரத் துறையிலே சமதர்மக் குறிக்கோள், அரசியல் துறையிலே வடநாட்டு ஏகாதிபத்தியத்தினின்றும் விடுதலை - ஆகிய இலட்சியங்களை முன்னிறுத்தி, சென்னை - இராயபுரம் இராபின்சன் புரங்காத் திடலில், பேரறிஞர் அண்ணா அவர்களின் வியத்தகு விளக்க உரையுடன் தொடங்கப்பட்டது.

1944-ஆம் ஆண்டு, சேலத்தில் நடைபெற்றது நீதிக் கட்சி மாநாடு. அதில், ‘அண்ணாதுரை தீர்மானம்’ எனத் தந்தை பெரியார் அவர்களாலேயே தலைப்பிடப்பட்ட அந்தத் தீர்மானத்தில் அறிஞர் அண்ணா அவர்கள், “தென்னிந்திய நல உரிமைச் சங்கம் (Justice Party - நீதிக் கட்சி) என்ற பெயரை மாற்றித் “திராவிடர் கழகம்” எனப் பெயரிடப்பட வேண்டும் என்று முன்மொழிந்த தீர்மானம், எவ்வித எதிர்ப்பும் இன்றி ஏகமனதாக நிறைவேற்றப்பட்டது என்பது நமது திராவிட இயக்க வரலாற்றின் முக்கியப் பொன்னேடு.

நீதிக்கட்சியைத் திராவிடர் கழகம்

என மாற்றியமைத்திட முனைந்த போது, பேரறிஞர் அண்ணா அவர்களின் மனதில் “இனவழிச் சிந்தனை (Racial Outlook) “ பதிந்திருந்த கழுவில்; திராவிடர் கழகத்திலிருந்து திராவிட முன்னேற்றக் கழகத்தைத் தோற்றுவித்த போது, “நிலவழிச் சிந்தனையும் (Geographical Outlook), அரசியல் - பொருளாதாரவழிச் சிந்தனையும் (Politico - Economic

Outlook) “மேலோங்கிப் பரிணாம வளர்ச்சி பெற்றது என வரலாற்றாசிரியர்கள் கருத்தறிவிக்கின்றனர்.

திராவிடர் கழகத்திலிருந்து பிரிந்து வந்து புதிய கட்சியை உருவாக்கிய போது அதைத் ‘திராவிடர் முன்னேற்றக் கழகம்’ என்றில்லாமல், ‘திராவிட முன்னேற்றக் கழகம்’ எனப் பெயரிட்டதற்கான காரணத்தை விளக்குவதற்காகப் பேரறிஞர் அண்ணா அவர்கள், “திராவிட மண்ணில், திராவிடர்கள் மட்டுமே வாழலாம் என்று வரையறை செய்வது குறுகிய நோக்கமாகும்; முடியாத செயலுமாகும். இந்த மண்ணுக்கு நன்றி உள்ளவர்களாக நடந்து கொள்ளும் எந்த இனத்தவரும் இன்னலின்றி இன்ப வாழ்வு வாழப் பணியாற்றுவதே நம் கட்சியின் இலட்சியமாக இருக்க வேண்டும். இங்கே திராவிடரும் வாழலாம், ஆரியரும் வாழலாம், கிறிஸ்துவரும் வாழலாம், முகமதியரும் வாழலாம் என்ற பரந்த நோக்கத்தோடு நாம் பணியாற்ற வேண்டும். அதே சமயம் நம் நாட்டுக்கே உரிய பண்பாட்டைக் காக்கவும், தொழில் வளத்



தைப்பெருக்கவும் நம்பின்வாங்கத் தேவையில்லை “என்று அன்றே கூறியிருப்பதின் ஆழமான அர்த்தத்தை - பவள விழா நிறைவு பெறும் இந்தக் கட்டத்திற்கும், இனிவரும் எந்தக் காலத்திற்கும் பொருத்த முடைய பொருளைப் புரிந்து கொள்வது நமக்குத் தேவையானதாகும்.

பிரிவினையை முற்றிலும் ஒருமித்த முடிவாகக் கைவிட்ட பிறகு, அந்த இலட்சியங்களை - அரசியல் சட்டத்திற்கு உட்பட்ட முறையில், இந்திய ஒற்றுமைக்கு சிறிதும் குந்தகம் ஏற்படாத வகையில், அரசமைப்புச் சட்டத்தைத் திருத்தி, அடைவதற்கு தி.மு.க. பின்னர் ஏற்றுக் கொண்ட மார்க்கம்தான் மாநில சுயாட்சி. இந்த சாரம் அடங்கிய அண்ணாவின் கடைசிக் கடிதம் ‘அண்ணாவின் உயில்’ எனக் கருதப்பட்டு வருகிறது.

அண்ணா அமைத்தளித்த கருத்துகளின் அடிப்படையிலேயே, கலைஞர் நமக்கு அயம்பெரும் முழக்கங்களை வழங்கினார்; அவற்றைப் பின்பற்றியே நமது திராவிட நாயகர் மு.க.ஸ்டாலின் தொடர்ச்சி 2 - ஆம் பக்கம்

பொதுச்செயலாளர் துரைமுருகன் தலைமை! சென்னை - நந்தனம் ஓய்.எம்.சி.ஏ. திடலில் - இன்று

தி.மு.க. முப்பெரும் விழா - 2024! விருதுகள் வழங்கும் விழா!

விருதுகள், பரிசுகளை வழங்கி முதல்வர் - தலைவர் மு.க.ஸ்டாலின் சிறப்புரை!

சென்னை, செப். 17 - சென்னை, ஓய்.எம்.சி.ஏ. திடல், நந்தனத்தில் இன்று எழிலார்ந்த முறையில் நடைபெறும் முப்பெரும் விழாவில் கழகத் தலைவர் - முதல்வர் மு.க.ஸ்டாலின் அவர்கள் பங்கேற்று பெரியார் விருது, அண்ணா விருது, பாவேந்தர் விருது, பேராசிரியர் விருது, மு.க.ஸ்டாலின் விருது - ஆகிய விருதுகளை வழங்கி சிறப்புகளையாற்றுகிறார்.

இதுபற்றிய விபரம் வருமாறு :- திராவிட முன்னேற்றக் கழகத்தின் வரலாற்றில் தி.மு.க. கழக முப்பெரும் விழாவை வரலாற்று சிறப்புமிக்க விழாவாகும். 1985 முதல் தொடர்ந்து ஒவ்வொரு ஆண்டும் வழங்கப்பட்டுவருகிறது. முப்பெரும் விழா விருதுகள்.

இந்த 2024 ஆண்டுக்கான முப்பெரும் விழா விருதுகளில் புதியதாக திராவிட இயக்கத்தின் புதிய பரிணாமமாக திகழ்ந்துகொண்டிருக்கும், திராவிடமாதல் அரசினை திறம்பட நடத்திக் கொண்டிருக்கும், தமிழ்நாட்டினை இந்தியாவிற்கே

முன்னோடி மாநிலமாக முன்மாதிரி மாநிலமாக மாற்றிக் காட்டிய முதல்வர் மு.க.ஸ்டாலின் அவர்கள் பெயரில் “மு.க.ஸ்டாலின் விருது” இந்த ஆண்டு முதல் புதியதாகச் சேர்க்கப்பட்டு அறிவிக்கப்படுவார்கள் என்று தலைமைக் கழகம் அறிவித்துள்ளது.

அதன்படி புகுத்தறிவுப் பகலவன் தந்தை பெரியாரின் பிறந்த நாள் செப். 17, தென்னாட்டு காந்தி, திராவிட புத்தர் பேரறிஞர் அண்ணாவின் பிறந்த நாள் செப். 15, பவள விழா காணும் தி.மு.க. என்னும் மாபெரும் மக்கள் எழுச்சி இயக்கம் தோற்றுவித்த நாள் செப். 17 - ஆகிய மூன்று நாட்களையும் இணைத்து தி.மு.க. தலைமைக் கழகம் சார்பில் கழக முப்பெரும் விழா - 2024 விருதுகள் வழங்கும் விழா இன்று (17.09.2024 - செவ்வாய்க் கிழமை) மாலை 5 மணியளவில் நந்தனம் ஓய்.எம்.சி.ஏ. திடலில் நடைபெறுகிறது.

இம்முப்பெரும் விழாவில் முரசொலி அறக்கட்டளை சார்பில் கழக விருதுக்காக



தமிழகத்தில் உள்ள நான்கு மண்டலங்களில் ஒன்றியம், நகரம், பகுதி, பேரூர் ஆகியவற்றில் கழகப் பணியில் சிறப்பாக செயல்படும் தலா ஒருவருக்கு நற்சான்று, பணமுடிப்பு வழங்குதல் நிகழ்ச்சி நடைபெறுகிறது.

தமிழ்நாடு முதலமைச்சர் - கழகத்தலைவர் மு.க.ஸ்டாலின் அவர்கள் பரிசுகளை வழங்கி கிறப்புகளையாற்றுகிறார்.

தி.மு.க. தலைமைக் கழகம் சார்பில் நடைபெறும் கழக முப்பெரும் விழா - விருது வழங்கும் விழாவில் சென்னை தெற்கு மாவட்டச் செயலாளர் - அமைச்சர் மா.சுப்பிரமணியன் வரவேற்புகளையாற்றுகிறார். கழகப் பொதுச் செயலாளர் - அமைச்சர் துரைமுருகன் விழாவிற்கு தலைமை வகிக்கிறார். விழாவில் முதல்வர் - கழகத் தலைவர் மு.க.ஸ்டாலின் அவர்கள் பங்கேற்று விருது மற்றும் பரிசுகள் வழங்கி சிறப்புகளையாற்றுகிறார்.

கழகப் பொருளாளர் டி.ஆர்.பாலு எம்.பி., முதன்மைச் செயலாளர் - அமைச்சர் கே.என்.நேரு, துணைப்பொதுச் செயலாளர்கள் - அமைச்சர் ஐ.பெரியசாமி, அமைச்சர் முனைவர் க.பொன்னுடி, ஆ.இராசா எம்.பி., கனிமொழி கருணாநிதி எம்.பி., அந்தியூர்.செல்வராஜ் எம்.பி. ஆகியோர் வாழ்த்துரை வழங்குகின்றனர்.

இவ்விழாவில் ‘பெரியார் விருதை’ - திருமதி பாப்பம்மாள் அவர்களும், ‘அண்ணா விருதை’ - அறந்தாங்கி மிசா இராமநாதன் அவர்களும், ‘கலைஞர் விருதை’ எஸ்.ஜெகதீரட்சுன் அவர்களும், ‘பாவேந்தர் பாரதிதாசன் விருதை’ - கவிஞர் தமிழ்தாசன் அவர்களும், ‘பேராசிரியர் விருதை’ - வி.பி.இராஜன் அவர்களும், ‘மு.க.ஸ்டாலின் விருதை’ - தஞ்சை எஸ்.எஸ்.பழனிமாணிக்கம் அவர்களும் பெறுகின்றனர்.

இவ்விழாவிற்கான ஏற்பாடுகளை கழக உயர்நிலைசெயல்திட்டக்குழு உறுப்பினர் - அமைச்சர் எ.வ.வேலு மேற்பார்வையில், மாவட்டச் செயலாளர் - அமைச்சர் மா.சுப்பிரமணியன் சிறப்பாக செய்து வருகிறார். இவ்விழாவில் அமைச்சர் பெருமக்கள், நாடாளுமன்ற - சட்டமன்ற உறுப்பினர்கள், தலைமைக் கழக நிர்வாகிகள், மாவட்ட, மாநகர, ஒன்றிய, நகர, பகுதி, வட்டக் கழக நிர்வாகிகள், அணிகளின் நிர்வாகிகள் பலரையிரக் கணக்கில் பங்கேற்று சிறப்பிக்கின்றனர்.